
दोस्तो ! 


सन्‌ १६२३ में आपने मुभे इस राष्ट्रीय महासभा का सभापति चुना 
था। भ्रव १७ साल के बाद दोबारा आपने मुझे यह इज्जत बख्शी है। कौमो को 
जिन्दगी मे या उनके सघर्ष के इतिहास में १७ साल कोई बडा समय नही है। लेकिन 
दुनिया में इतनी तेजी के साथ तब्दी लियाँ हो रही है कि श्रब समय के पुराने श्न्दाजे 
काम नहीं दे सकते। इन १७ साल के ग्रन्दर एक दूसरे के बाद बहुत सी मजिले 
हमार सामने आती रही। हमारी यात्रा लम्बी थी और हमारा बहुत सी मजिलो 
से होकर गजरना जरूरी था। हम हर मजिल मे ठहरे, किन्तु कही रुके नहीं। 
हमने हर मुकाम को देखा भाला मगर हमारा दिल कही भी झटका नहीं। तरह 
तरह के उतार चढाव हमार सामने आए किन्तु हर हालत में हमारी दृष्टि आगे 
ही की ओर रही। दुनिया को हमारे इरादो के विषय मे सन्देह भले ही रहे हो 
किन्तु हमे अपने फैसलों के उचित होने में कभी सन्देंह नहीं हुआ। हमारा मार्ग 
कण्टकों से भरा था। हमारे सामने पग पग पर बडी बडी रुकावट थी। हम जितनी 
तेजी से चलना चाहते थे नहीं चल सके। लेकिन हमने अपनी शक्ति भर आगे 
बढ़ने मे कभी कसर नहीं की। अगर हम ज़्नन्‌ १६२३ और सन्‌ १६४० के बीच 
की यात्रा पर नजर डाले तो हमे अपने पीछे, बहुत दूर, एक धघला सा निशान दिखाई 
देता है। सन्‌ २३ में हम भ्रपनी मजिले मकसद यानी अपने लक्ष्य की ओर बढना 
चाहते थे। मगर वह मजिल हमसे इतनी दूर थी कि उस तक पहुँचने के मार्ग का 
निशान भी हमारी ग्ाँखो से ग्रोफल था। लेकिन ग्राज नजर उठाइय और सामने 
की तरफ देखिये--न केवल मार्ग का निशान ही साफ साफ दिखाई दे रहा है 
बल्कि खुद मजिल भी दूर नही है। हाँ ! यह जाहिर है कि ज्यो ज्यो मजिल निकट 
ग्राती जाती है हमारे प्रयत्नो की परीक्षा भी बढती जाती है। ग्राज नित्य नई 
घटनाओ्री ने जहाँ हमे पिछले निशानों से दूर और ग्राखिरी मजिल (लक्ष्य) के नज- 


नर 


दीक लाकर खडा कर दिया है वहाँ इन्ही घटनाशो ने तरह तरह की नई नई उल- 
भने और मुश्किले भी पैदा कर दी हे, और एक बहुत ही नाजुक परिस्थिति, एक 
अत्यत सकटपूर्ण मार्ग से इस समय हमारा कौमी काफला गुजर रहा है। इस तरह 
की नाजुक परिस्थितियों की सबसे बडी विशेषता यह होती है कि उनमे आगे के 
लिये एक दूसरे के विरुद्ध सभावनाए दिखाई देती है। बहुत सभव हूँ कि एक ठीक 
कदम हमे अपने लक्ष्य के विलकुल पास पहुँचा दे और यह भी सभव है कि एक गलत 
कदम हमें तरह तरह की नई मुश्किलों में फंसा दे। ऐसे नाजुक समय मे आपने 
मुझे सभापति चुनकर मुझपर जिस भरोसे का सबूत दिया है वह निस्सदेह बडे 
से वडा भरोसा हे जो देश-सेवा के मार्ग मे आप अपने किसी भी साथी पर कर सकते 
थे। यह बहुत बडी इज्जत है । इसीलिये यह बहुत बडी जिम्मेदारी है। में इस 
इज्जत के लिये शुक्रगुजार हे और जिम्मेदारी के लिये आपके सहयोग का सहारा 
चाहता हूँ। मुझे विश्वास हैं कि जिस उत्साह के साथ आपने मुझ पर इस भरोसे 
को प्रकट किया है उसी उत्साह के साथ आप सब का सहयोग भी मुझे मिलता 
रहेगा। 


इस समय का असली सवाल 


अब मे समभता हें मुझे बिना किसी भूमिका के समय के असली सवाल पर झा 
जाना चाहिये। 

हमारे लिये समय का सबसे पहला और सबसे बडा सवाल यह है कि ३ सितम्बर 
सन्‌ १६३९ के जग के एलान के बाद हमने जो कदम उठाया ४ वह किस तरफ जा 
रहा है और इस समय हम कहाँ खडे हे। 

दगायद काग्रेस के इतिहास में उसके मानसिक चित्र का यह एक नया रग था 
कि सन्‌ १६३६ की लखनऊ की बंठक मे यूरोप की अन्तर्राष्ट्रीय (इण्टरनेशनल ) 
परिस्थिति, पर एक लम्बा प्रस्ताव मजूर करके कॉमग्रेस ने अपने नुक्ते ख्याल, अपने 
दृष्टिकोण का साफ साफ एलान कर दिया, और उस समय से ही बह प्रस्ताव 


३ 


कॉग्रेस के सालाना एलानो का एक महत्त्वपूर्ण और जरूरी हिस्सा बन गया। 
मानो इस बारे में हमारा वह एक सोचा समझा फंसला था जो हमने दुनिया के 
सामने रख दिया। 

इन प्रस्तावों के जरिये हमने दुनिया के सामने एक साथ दो बातो का एलान 
किया था-- 


आ 


सबसे पहली वाल जिसे में भारतीय राजनीति का एक नया रग कहता हूँ 


शा 
कक 


हमारा यह ग्रनभव करता था कि हस अपनी आजकल की बेबसी की हालत में भी 


शोप ससार को दाजनतिक परिस्थिति से अलग नहीं रह सकते। आवश्यक 
कि हम अपने लिये भविष्य का मागेकनाते हुए भी केवल अपने है। चारो ओर 
न देखे, बत्कि गहर को दनिया पर भी वरावर नजर रक्‍्खे। सनय के अनन्त 


परिवर्नों ने मच्दो मो को इस तरह एक दघर के नजदीक कर दिया हैं 
ग्रौर विचारों और कियाओं की लहरे दतिया के एक कोने से उठकर इस तेजी के 


साथ दूसरे कोनों पर शसर डाजना शरू कर दे दि आजकल की अवस्था में 


यह अ्सभव है कि हिन्दुणवात अपने प्ररनी को श्फिं अपनी चह्तार दीवारी के अन्दर 


हट पट 


बन्द रहकर रच तके और हल ऋझर सके। प्ररू कि दाहर के हालात हमारी 


हालत पर तुरन्त अग्रसर ने डाने, और झसभव है कि हमारी अपनी हालतों और हमारे 
फेसचो से दुनिया दी हातलवा और दुनिया के फेसलो पर झसर न पडे-। लखनऊ 

का प्रस्ताव हमा 
वे जरिये हमने एलान क्रिया कि यरोप मे वमोकेसी यानी जननत्र के और व्यक्तिगत 
आर राष्ट्रीय स्त्राधीनता के विर नया को पीछे की ओर घस्ीटनेवाली, फासी- 
इज्म ग्र।र लाजीटज्य जी जो नहरीक दिन बदिन जोर पकडती जा रही हे हिन्दस्तान 
उन्हें दुनिया की तरक्की और शान्ति के लिग्रे एक विश्वव्यापी आपत्ति रामभता है 
आर उसका दिल और दिमाग उन कौमो के साथ है जो कौमे जनतत्र और आजार्द 
की रक्षा के लिये इन तहरीको का मकहावला कर रही है। 

लेकिन जब कि हमारा दिमाग फासीइज्म और नाजीइज्म के खतरो की ओर 
जा रहा था तो असभव था कि हम उस पुराने खतरे को भूल जाते जो इन नई 


हे 


ताकतो से कही बढकर दुनिया की शान्ति और आझ्राजादी के लिये घातक साबित 
हो चुका है और जिसने सचमुच दुनिया को पीछे घसीटनेवाली (रिएक्शनरी) 
इन नई तहरीको के पेदा होने के लिये सारी सामग्री जमा कर दी है। मेरा मतलब 
ब्रिटिश साम्राज्य की ताकत से हे। इसे हम उन नई रिएक्शनरी ताकतो की 
तरह दूर से नही देख रहे है। यह स्वय हमारे घर पर कब्जा जमाए हमारे सामने 
खडी है। इसलिये हमने साफ साफ शब्दो में यह बात भी खोल दी कि अगर यूरोप 
के इन नए भगडो ने लडाई का रूप धारण कर लिया तो हिन्दुस्तान जो आजादी 
के साथ इरादा करने और अपने लिये स्वय अपना मार्ग पसन्द करने से वचित कर 
दिया गया हैं उस लडाई में कोई हिस्सा न लेगा। हिन्दुस्तान केवल उसी हालत 
में हिस्सा ले सकता हैं जब कि उसे अ्पनौ आजाद मरजी और आजाद राय से 
फेसला करने का अधिकार हो। वह नाजीइज्म और फासीइज्म से बेज़ार है किन्तु 
उससे भी ज्यादा वह ब्रिटिश साम्राज्य से बेजार हँ। यदि हिन्दुस्तान आजादी 
के अपने जन्म सिद्ध अधिकार से वचित रहता हैं तो इसके साफ साफ माइने यह 
है कि ब्रिटिश साम्राज्य अपने तमाम परम्परागत व्यवहार के साथ जीवित है, और 
हमारा मुल्क किसी हालत में भी इस बात के लिये तेयार नही है कि ब्रिटिश 
साम्राज्य की विजयो मे मदद दे। यह दूसरी बात थी जिसका हमारे प्रस्ताव 
बराबर एलान करते रहे। 

ये प्रस्ताव लखनऊ कांग्रेस से लेकर अगस्त सन्‌ १६३९ तक मजूर होते रहे 
और लडाई के प्रस्तावों” के नाम से मशहूर हे। 

जबकि अचानक अगस्त सन्‌ १९३९ के तीसरे सप्ताह में लडाई के बादल 
गरजने लगे और ३ सितम्बर को लडाई शुरू हो गई उस समय कांग्रेस के ये 
सब प्रस्ताव ब्रिटिश गवरमेट के सामने थे । 

अब में इस मौके पर एक मिनट के लिये आपको आगे बढने से रोकूगा और 
प्राथना करूँगा कि जरा पीछे मुड कर देखिये। अगस्त सन्‌ ३६ के महीने को 
आपने किस परिस्थिति में छोडा हैं? 

ब्रिटिश गवरमेट ने गवरमेट आफ इडिया एक्ट सन्‌ ३५” जबरदस्ती हिन्दु- 


स्तान के सर मढा और सदा के अनुसार दुनिया को यह विश्वास दिलाने की 
कोशिश की कि इगलिस्तान ने हिन्दुस्तान को उसके कौमी अधिकार की एक बहुत 
बडी किस्त अदा कर दी। कॉम्रेस का फैसला इस विषय मे दुनिया को मालूम है। 
फिर भी कॉमग्रेस ने कुछ समय के लिये रुके रहने और दम लेने का इरादा किया। 
कॉमग्रेस इस पर राजी होगई कि एक खास झते के साथ वजारते लेना स्वीकार कर 
ले। ग्यारह सूबो मे से आठ में कॉग्रेस की वजारते सफलता के साथ काम कर 
रही थी। यह बात स्वय ब्रिटिश सरकार के हक में फायदे की थी कि जितनी 
देर तक मुमकिन हो सके वह इस परिस्थिति को कायम रक्‍्खे। इस परिस्थिति का 
एक दूसरा पहलू भी था। वह यह कि जहाँ तक लडाई की ऊपरी सूरत का सबध 
है हिन्दुस्तान साफ शब्दों में नाजी जरमनी से अपनी बेजारी का एलान कर चुका 
था। उसकी हमदर्दी जनतत्र यानी डेमोक्रेसी का पक्ष लेनेवाली कौमों के साथ 
थी और यह पहलू भी ब्रिटिश गवरमेट के हक में था। ऐसी हालत में कुदरती 
तौर पर यह आशा की जा सकती थी कि अगर ब्रिटिश गवरमेट की पुरानी साम्राज्य 
प्रेमी मनोवृत्ति मे कुछ भी परिवर्तन हुआ हैं तो कम से कम ऊपरी दिखावे 
(डिप्लोमेसी) ही की खातिर वह जरूर इस बात की आवश्यकता श्रनुभव करेगी 
कि इस अवसर पर अपना पुराना ढग बदल दे और हिन्दुस्तान को यह अ्रनुभव करने 
का मोका दे कि अ्रब हिन्दुस्तान एक नए बदले हुए वायुमडल मे साँस ले रहा है।. 
लेकिन हम सबको मालूम है कि इस अवसर पर ब्रिटिश गवरमेट का व्यवहार 
कैसा रहा हृदय परिवर्तन की कोई जरा सी परछाही भी उस पर पडती हुई 
दिखाई नही दी। ठीक उसी तरह जेसा।कि १५० साल तक उसकी साम्राज्य 
प्रेमी प्रक्ति का ढग रहा हैँ उसने अपने तर्जे ग्रमल, अपने व्यवहार, का फ़ैसला 
कर लिया और बिना इसके कि किसी रूप मे या किसी दरजे तक भी हिन्दुस्तान 
को अपनी राय जाहिर करने का मौका दे उसने हिन्दुस्तान के लडाई में| शामिल 
हो जाने का खुद ही एलान कर दिया। इस बात तक की जरूरत महसूस नहीं 
की गई कि उन चुनी हुई असेम्बलियो ही को भ्रपनी राय जाहिर करने का मौका 
दे दिया जाता जिन्हे खुद ब्रिटिश गवरमेट ने अपनी राजनेतिक उदारता का 


द्‌् 


प्रदर्शन करते हुए हिन्दुस्तान के सिर थोपा हैं ' 

हमे मालम है, और सारी दुनिया को मालम है, कि इस अवसर पर ब्रिटिश 
साम्राज्य के और सब मल्‍को को अपने अपने व्यवहार, अपने अपने तर्ज अ्रमल, 
के फैसले का मौका दिया गया था। कनेंडा, आस्ट्रेलिया, न्यूजीलेण्ड, दक्खिन 
ग्रफरीका, आयरलेण्ड सबने लडाई में शरीक होने ने होने का फैसला अपनी अपनी 
धारा सभाओं मे विना किसी बाहरी हस्तक्षेप के स्वयं किया। इतना ही नहीं 
बल्कि आयरलेण्ड ने जग में गरीक होने के स्थान पर तटस्थ रहने का फेसला 
किया और आपरलेण्ड के इस फंसले पर इगलिस्तान के किसी वाशिन्दे को 
ग्राइवय॑ नहीं हुआ। भसिस्टर डी जेचरा से विटन के साए में खडे होकर 
साफ साफ कह् दिया कि जब तक गल्पटर के ब्रश्न का सन्‍्तोषजनक निवटारा 
नही होता तब तक आयरलेण्ड लखाई में ब्रिटेन की मढद करने से इनकार 
करता हैं ' 
ढ्रॉँ है ” जिस हिन्दुस्तान 


डर 


लेकिन ब्रिटिश सामञ्रा हिन्दुस्तान की जगह 
को ञ्राज यह कीमतों खगज़बरों सवाई जा रही हैं कि उसे ब्रिटिश सरकार के उदार 
हाथा से जल्दी हा--किन्तु किसी को वहू। मालूम कि कब--एक ब्रिटिश डोमीनियन 
या ब्रिटिश उपनित्रेश का पूरा रुवबा (स्टेटस) मिलनेवाला हूँ उसके अस्वित्व को 
किस तरह स्वीकार किया गया ” इस तरह कि उत्त लबड्ाई के अन्दर, जो ससार 
के इतिहास मे शायद सबसे वडी, सयसे भयकर, लडाई होनी, हिन्दुस्तान को 
अचानक ढकेल दिया गया, यहाँ तक कि हिन्दुस्तान को पता भी न चला कि वह 
लडाई में गरीक हो रहा है | 

केवल एक इसी घटना से हम ब्रिटिश गवरमेट के आजकल के मिजाज और 
उसके रुख को उसके अ्रसली रम रूप में देख सकते है) किन्तु, नही, हमे जल्दी 
नही करना चाहिये। और भी मौके हमारे सामने आन वाले हे। वह समय दूर 
नही हैं जब कि हम ब्रिटिश गवरमेट को और झ्रधिक निकट से और और 
अधिक वपरदा देखने लगेगे ! 

सन्‌ १६१४ की लडाई को पहली चितगारी बलकान के एक कोने में सुलगी 


ह 


थी। इसलिये इगलिस्तान और फ्रास ने छोटी कौमो के अधिकारो के नारे लगाने 
शुरू कर दिये थे। फिर पृण्यस्मृति प्रेजिडेण्ट विल्सन के १४ प्वाइट दुनिया के 
सामने आए। उनका जो कुछ नतीजा हुआ दुनिया को मालूम हें। इस बार 
परिस्थिति दूसरी थी। पिछली लडाई के वाद इगलिस्तान और फ्रास ने जीत के 
नशे मे जो रवइया अ्ख्तियार किया था उसका कदरती नतीजा यह था कि एक 
नई प्रतिक्रिया शुरू हो जाय। वह शुरू हुईं। उसी ने इटली में फासीइज्म और 
जरमनी मे नाजीइज्म का रूप लिया और पाशविक शक्ति के बल पर डिक्टेटरशिप 
यानी एक आदमी की भ्रमित और अनन्य सत्ता दुनिया की शान्ति और आजादी को 
ललकारने लगी। जब यह परिस्थिति पैदा हुई तो स्वाभाविक था कि दो नए दल 
दुनिया में एक दूसरे के आमने सामने आ खडे हो। एक जनतत्र और आजादी 
का साथ देनेवाला दल और दूसरा प्रतिक्रिपावादी ताकतो का साथ देनेवाला। 
इस प्रकार लडाई का एक नया नक्शा बनना शुरू हो गया। मिस्टर चेम्बरलेन 
की गवरमेट, जिसके लिये फासिस्ट इटली और नाजी जरमनी से कही ज्यादा 
सोवियट रूस का अस्तित्व असह्य था और जो सोवियट रूस को ब्रिटिश साम्राज्य 
के लिये एक जिन्दा ललकार समभती थी, तीन बरस तक इस दृश्य का तमाशा 
देखती रही। इतना ही नही बल्कि इगलिस्तान ने अपने व्यवहार से खुले तौर 
पर फासिस्ट और नाजी ताकतो के हौसले बढाए। अबीसीनिया, स्पेन, आस्टिया, 
जीकोस्लोवेकिया और अ्ल्बानिया के अस्तित्व एक के बाद एक दुनिया के नक्शे 
से मिटते गये और ब्रिटिश गवरमेट ने अपनी डगमगाती हुई पालिसी से उन्हें 
दफन करने मे बराबर मदद दी। किन्तु जब इन बातो का क्दरती नतीजा असली 
रूप मे सामने आया और नाजी जरमनी का कदम बेरोक आगे बढने लगा तो 
ब्रिटिश गवरमेट मजबूर होगई। उसे लडाई के मेदान मे उतरना पडा। यदि 
अब भी न उतरती तो जरमनी की ताकत ब्रिटिश साम्राज्य के लिये श्रसह्य हो 
जाती। अब छोटी कौमो की आजादी के पुराने नारे की जगह जनतत्र, स्वाधीनता 
और विश्वव्यापी शान्ति के नए नारे बुलन्द किये गए और तमाम दुनिया इन 
आवाजो से गूँजने लगी। इन्ही नारो की प्रतिध्वनि मे इगलिस्तान और फ्रास ने 


प 


तीन सितम्बर को लडाई का एलान किया। और ससार की उन सब बेचेन आत्माओ 
ने जो यूरोप की नई प्रतिक्रियावादी ताकतो के पाशविक बलप्रयोग और विश्वव्यापी 
श्रशान्ति के दुख से हेरान और परेशान हो रही थी इन लुभावने नारो पर कान 
लगा दिये ! 


काँग्रेस की माँग 

तीन' सितम्बर को लडाई का एलान हुआ। सात सितम्बर को काग्रेस 
वर्किंग कमेटी की वर्धा मे बेठक हुईं। वकिंग कमेटी ने सारी परिस्थिति पर 
गौर किया। कॉम्रेस के वे सब एलान उसके सामने थे जो सन्‌ ३६ से उस समय तक 
लगातार निकलते रहे थे। लडाई के एलान के बारे में ब्रिटिश गवरमेट ने जो 
चलन अख्तियार किया था वह भी वकिंग कमेटी की निगाहों से ओभकल नही था। 
निस्सदेह यदि वकिंग कमेटी कोई ऐसा फँंसला कर देती जो उस परिस्थिति में 
स्वाभाविक और न्यायानुकूल था तो कमेटी को बुरा नहीं कहा जा सकता था। 
किन्तु कमेटी ने पूरी अरहतियात के साथ अपने दिल और दिमाग की निगरानी 
की। उसने समय के उन सब विचारों और उम्गो की ओर से जो तेजी के साथ 
भ्रागे बढने का आग्रह कर रही थी अपने कानो को बद कर लिया। उसने मामले 
के सब पहलुओ पर पूरे धीरज के साथ मनन करके वह कदम उठाया जिसके बारे 
मे आज हिन्दुस्तान सर उठाकर दुनिया से कह सकता है कि उस परिस्थिति मे उसके 
लिये वही एक ठीक कदम था। उसने अपने सारे फैसले मुलतवी कर दिये। 
उसने ब्रिटिश गवरमेट के सामने यह माँग पेश की कि पहले ब्रिटिश गवरमेट 
अपना वह फंसला दुनिया के सामने रख दे जिस पर न केवल हिन्दुस्तान का 
बल्कि उन सब लोगो का फंसला निर्भर है जिनका उद्देश्य सारी दुनिया की शान्ति 
और न्याय हँ। यदि हिन्दुस्तान को इस लडाई मे शरीक होने का निमत्रण दिया 
गया है तो हिन्दुस्तान को मालूम होना चाहिये कि यह लडाई क्यो लड़ी जा रही है ? 
उसका उद्देश्य क्या है ? यदि मानव सहार के इस सबसे बडे नाटक का भी वही 


९, 


नतीजा निकलनेवाला नही है जो पिछली लडाई का निकल चुका हैँ और यह लडाई 
यदि सचमुच इसीलिये लडी जा रही है कि आजादी, जनतत्र और शान्ति की 
एक नई व्यवस्था ससार के सामने पेश की जावे तो फिर निस्सदेह हिन्दुस्तान को 
यह मॉग पेश करने का अधिकार है कि उसे बताया जावे कि खुद उसके भाग्य पर 
लडाई के इन उद्देश्यो का क्या असर पडेगा। 

वकिंग कमेटी ने इस मॉग को एक विस्तृत एलान की सूरत में तैयार किया 
जो १४ सितम्बर को शाया हो गया। यदि में आशा करूँ कि यह एलान हिन्दुस्तान 
के नए राजनंतिक इतिहास में अपने लिये उचित स्थान चाहेगा तो मुझे विश्वास 
हैं कि में भावी इतिहास लेखक से कोई अनुचित आशा नही कर रहा हँ। यह एलान 
सच्चाई और विवेक का एक सादा किन्तु अकाट्य उल्लेख है, जिसे केवल एक 
सशस्त्र ताकत का घमण्ड ही बेपरवाही के साथ ठकरा सकता है। इस एलान की 
आवाज यद्यपि हिन्दुस्तान में बुलन्द हुई फिर भी वास्तव में वह केवल हिन्दुस्तान 
ही की आवाज नही थी। वह विश्वव्यापी मानवता की घायल उम्मीदो की चीख 
थी। २५ साल पहले दुनिया बरबादी और विनाश के एक सबसे बडे काण्ड मे 
जिसे इतिहास की निगाहे अभ्रभी तक देख सकती है भोक दी गई थी और केवल इस 
लिये भोक दी गई थी ताकि उसके बाद दुनिया उससे भी भ्रधिक भयकर हत्या 
काण्ड की तैयारियों मे लग जाय। निर्बल कौमो की आजादी, शान्ति की जिम्मे- 
दारी और आत्म निर्णय (सेल्फ डिटरमिनेशन) हथियारबन्दी की रोक थाम, 
अन्तर्राष्ट्रीय पचायत की स्थापना, और इसी तरह के और सब ऊँचे और 
लुभावने उद्देश्यों की पुकार से कौमो के कानो पर जादू किया गया। उनके दिलो 
में उम्मीदें जगाई गई। किन्तु अन्त मे क्या नतीजा निकला ” हर पुकार धोखा 
निकली। हर उम्मीद भूठी साबित हुई! हर चमत्कार स्वप्न बनकर रह गया। 
आज फिर कौमो को भेडो की तरह खून और आग की भयकरता में ढकेला जा रहा 
है ! सत्य और विवेक के अस्तित्व तक से हमे इतना अधिक निराश हो जाना चाहिये 
कि हम मौत और बरबादी के तूफान में कूदने से पहले यह भी नही पूछ सकते कि 
यह सब क्यो हो रहा है ? और स्वय हमारे भाग्य पर इसका क्या प्रभाव पडेगा ? 


१० 
गवरमेंट का जवाब ओर काँग्रेस का पहला कदम 


कॉग्रेस की इस माँग के जवाब मे ब्रिटिश गवरमेट की ओर से बयानो का एक 
सिलसिला शुरू हो गया जो कभी हिन्दुस्तान और कभी इगलिस्तान से निकलते 
रहे। इस सिलसिले की पहली कड़ी हिन्दुस्तान के वाइसराय का वह एलान था 
जो १७ अक्तूबर को दिल्‍ली से शाया हुआ। यह एलान शायद भारतीय सरकार 
के सरकारी साहित्य की उलभी हुई शैली और थका देनेवाले विस्तार का सबसे 
अच्छा और मुकम्मिल नमूना है। इसके सफो के सफे पढ जाने के बाद मुश्किल से 
इस बात का पता चलता हूँ कि लडाई के उद्देश्य के लिये इगलिस्तान के प्रधान मत्री 
की एक वक्‍तृता पढ़नी चाहिये जिसमे केवल यूरोप की शान्ति और यूरोप के 
ग्रन्तर्राष्ट्रीय सबध के सुधार का जिक्र है। “जनतत्र” (डेमोक्रेसी) और 'कौमो 
की आजादी” के शब्द इसमें दूँढने से भी नही मिल सकते। जहाँ तक भारत का 
सबध है इस वक्‍तृता से हमें मालूम होता है कि ब्रिटिश गवरमेट ने सन्‌ १६१६ 
के कानून की भूमिका में श्रपती जिस पालिसी का एलान किया था और जिसका 
नतीजा सन्‌ ३४ के कानून के रूप में निकला, आज भी वही पालिसी उसके सामने 
है। उससे ज्यादा ब्रिटिश गवरमेट और कुछ नही कह सकती। 


१७ अक्तूबर, सन्‌ १६३९ को वाइसराय का एलान शाया हुआ । २२ भ्रक्तूबर 
को उस पर विचार करने के लिये वर्धा में वकिंग कमेटी की बैठक हुई। बिना 
किसी बहस के वकिंग कमेटी इस नतीजे पर पहुँची कि यह जवाब उसे किसी तरह 
सन्तुष्ट नही कर सकता और अ्रब उसे अपना वह फंसला बिना विलम्ब कर देना 
चाहिये जो उसने इस वक्‍त तक मुलतवी कर रक्‍खा था। जो फंसला कमेटी 
ने किया वह कमेटी के प्रस्ताव के शब्दों मे यह है--- 


“जो परिस्थिति पैदा हो गई है उसमे कमेटी के लिये मुमकिन नही 
है कि वह ब्रिटिश गवरमेट की साम्राज्य प्रेमी पालिसी को स्वीकार कर 
ले। यह कमेटी कॉग्रेसी वजारतो को आदेश देती है कि जो मार्ग अरब 
हमारे सामने खुल गया है उसकी ओर बढने के लिए पहला कदम हमे 

यह उठाना चाहिये कि कॉमग्रेसी वजीर अपने अपने सूबो की गवरमेटो से 

इस्तीफा दे दे।” 

इसके अनू सार आठ सूबो मे वजारतो ने इस्तीफे दे दिये। 

यह इस सिलसिले का प्रारम्भ था। अब देखना चाहिये कि यह सिलसिला 
कहाँ तक पहुँचता है। हिन्दुस्तान के वाइसराय की एक विज्ञप्ति, जो ५ फ़रवरी 
को दिल्‍ली से शाया हुई और जिसमे उस बातचीत का सार बयान किया गया हैं 
जो महात्मा गान्धी से वाइसराय की हुई थी और फिर स्वय महात्मा गान्धी का 
बयान, जो उन्होने ६ फरवरी को शाया किया, सिलसिले की आखिरी कडियाँ 
समभी जा सकती हे। वाइसराय की विज्ञप्ति का सार हम सबको मालूम है| 
ब्रिटिश गवरमेट की यह पूरी इच्छा हे कि भारतवर्ष जल्दी से जल्दी यानी 
परिस्थिति के लिहाज से जितनी जल्दी मुमकिन हो सके ब्रिटिश उपनिवेशो का 
रुतबा हासिल कर ले और बीच के जमाने की मुहृत जहाँ तक मुमकिन हो कम की 
जाय। लेकिन अगरेज सरकार यह मानने के लिये तैयार नही है कि बिना 
बाहर के हस्तक्षेप के हिन्दुस्तान को अपना शासन विधान, अपना कान्‍्स्टीट्यूशन, 
स्वय अपने चुने हुए प्रतिनिधियों द्वारा, बनाने का अधिकार हैं, और हिन्दुस्तान 
अपने भाग्य का स्वय फंसला कर सकता है। दूसरे शब्दो में ब्रिटिश गवरमेट 
हिन्दुस्तान के लिये आ्रात्म निर्णय यानी सेल्फ डिटरमिनेशन का हक स्वीकार 
नही कर सकती। 

वास्तविकता के एक स्पशंमात्र से दिखावे का सारा जादू किस तरह तितर 
बितर हो गया !' पिछले चार व से जनतत्र और आजादी की रक्षा के नारो से 
दुनिया गूज रही थी। इगलिस्तान और फ्रास की सरकारो के बडे से बडे जिम्मेदार 
लोग इस विषय मे जो कुछ कहते रहे है वह अभी इतना ताजा है कि उसे याद 
दिलाने की जरूरत नहीं। किन्तु ज्योही भारतवर्ष ने यह सवाल उठाया, सच्चाई 
को बेपरदा होकर सामने आ जाना पडा। अरब हमे बताया जाता हँ कि कौमो की 
आजादी की रक्षा निस्सदेह इस लडाई का उद्देश्य हे, किन्तु उसका क्षेत्र यूरोप की 
भौगोलिक सीमाओं से बाहर नही जा सकता । एशिया और अफरीका के बाशिन्दो 

को यह दुस्साहस नही करना चाहिये कि वे भी उम्मीद की निगाहें उठाएँ। मिस्टर 
चेम्बरलेन ने २४ फरवरी को बमिंघम मे वक्‍तुृता देते हुए यह बात और भी 
ज्यादा साफ कर दी है, यद्यपि उनकी वक्‍तृता से पहले भी हमे इस विषय में कोई 
'सन्देह नही था। उन्होने हमारे लिये ब्रिटिश गवरमेट के साफ साफ व्यवहार के 
साथ साथ साफ साफ हरब्द भी मोहसय्या कर दिये हे । लड़ाई के ब्रिटिश उद्देश्यो का 
एलान करते हुए वह दुनिया को विश्वास दिलाते हे कि-- 

“हमारी लड़ाई इसलिये है कि हम इस बात की जमानत ले ले कि यूरोप की 
छोटी कौमो की झ्राजादी भविष्य में श्रनुचित अत्याचारों की धमकियो से बिलकुल 
सुरक्षित रहेगी।* 

ब्रिटिश गवरमेट का यह जवाब यद्यपि इस समय एक अगरेज की जबान से 
निकला है तो भी वास्तव मे वह कोई खास अगरेजी चीज नही है। यह जवाब 
समस्त यूरोपियन महाद्वीप के उन आम विचारो को ठीक ठीक प्रकट कर रहा है 
जो लगभग दो सौ वर्ष से दुनिया के सामने रहे है । अ्रठारहवी और उनन्‍नीसवी सदी 
में मनुष्य की व्यक्तिगत और सामूहिक आजादी के जितने भी सिद्धात स्वीकार 
किये गए उन पर अमल कराने का हक केवल यूरोप की कौमो को प्राप्त है और 
यूरोप की कौमो मे भी यह अधिकार ईसाई यूरोप के सकीणं क्षेत्र से कभी बाहर 
न जा सका। आज बीसवी सदी के मध्य मे ससार इतना बदल चुका है कि 
पिछली सदी के विचारों और व्यवहारों के नक्शे इतिहास की पुरानी कहानियों 
की तरह सामने आते है और उन निशानो की तरह दिखाई देते हे जिन्हे हम 
बहुत दूर पीछे छोड झ्राए। किन्तु हमें स्वीकार करना चाहिये कि कम से 

कम एक निशान अब भी पीछे नहीं छट सका। अभी तक वह हमारे साथ 
साथ चल रहा है। वह हैं मानव अधिकारो के लिये यूरोप के अन्दर भेदभाव का 
निशान। । 

भारत के राजनतिक और राष्ट्रीय अ्धिकारो के प्रश्न ने भी हमारे सामने 
ठीक इसी तरह का नक्शा पेश कर दिया है। हमने जब लड़ाई के एलान के बाद 
यह सवाल उठाया कि लडाई का उद्देश्य क्या हे और हिन्दुस्तान की किस्मत 

पर उसका क्या असर पडनेवाला हे तो हम इस बात से बेखबर नही थे कि सन्‌ 
१७ और सन्‌ १६ मे ब्रिटिश गवरमेट की पालिसी क्‍या थी। हम जानना चाहते 
थे कि सन्‌ ३९ के इस ससार मे, जो इस तेजी के साथ दौड रहा है और बदल रहा 
है कि दिनो के अन्दर सदियों की चाल पूरी कर रहा है, हिन्दुस्तान को ब्रिटिश 
गवरमेट किस निगाह से देखना चाहती है। उसका दृष्टिकोण अब भी बदला हैं 
या नही । हमे साफ जवाब मिल गया कि नही बदला। ब्रिटिश गवरमेट अब भी 
अपनी साम्राज्य पिपासा में कोई परिवर्तन नही कर सकी। हमे विश्वास दिलाया 
जाता हूँ कि ब्रिटिश गवरमेट इस बात की बहुत अधिक इच्छुक है कि भारतवर्ष 
जहाँ तक सभव हो जल्दी उपनिवेशो का रुतबा यानी डोमीनियन स्टेटस प्राप्त कर 
ले। हमे मालूम था कि ब्रिटिश गवरमेट अपनी यह इच्छा प्रकट कर चुकी है। 
अब हमे यह बात मालूम हो गई कि वह इसकी ““बहुत ज्यादा इच्छुक है।” किन्तु 
प्रश्न ब्रिटिश गवरमेट की इच्छा और उस इच्छा के कम, ज्यादा या बहुत ज्यादा 
होने का नही हे। साफ और सीधा प्रइन भारतवर्ष के अधिकार का हँ। भारत- 
वर्ष को यह अधिकार हासिल हैं या नही कि वह अपने भाग्य का स्वय फैसला कर 
ले ” इसी एक प्रश्न के उत्तर पर इस समय के सारे प्रशनो का उत्तर निर्भर हैँ । 
भारतवण्े के लिये यह प्रश्न नीव की असली ईट है। वह इसे हिलने नही देगा। 
यदि यह हिल जाय तो भारतवर्ष के कौमी अस्तित्व की सारी इमारत हिल 
जायगी। 

जहाँ तक लडाई का सबध हे हमारे लिये परिस्थिति बिलकुल साफ हो गई । हम 
ब्रिटिश साम्राज्य का चेहरा इस लडाई के अन्दर भी उसी तरह साफ साफ देख रहे 
है जिस तरह हमने पिछली लडाई में देखा था और हम इस बात के लिये तय्यार 
नही हैं कि उसकी जीत के लिये लडाई मे हिस्सा ले। हमारा अभियोग बिलकुल 
स्पष्ट हें। हम अपनी परतन्त्रता की आयू बढाने के लिये ब्रिटिश साम्राज्य को 
अधिक मजबूत और अधिक विजयी देखना नहीं चाहते। हम ऐसा करने से 
साफ़ साफ इनकार करते है। हमारा मार्ग निस्सदेह इसके ठीक विपरीत दिशा 
में है। 


श्षठ 


हम आज कहाँ खड़े हैं ? 


अब हम फिर उस जगह वापस आते हे जहाँ से हम चले थे। हमने इस 
प्रश्न पर विचार करना चाहा था कि तीन सितम्बर वाले जग के एलान के बाद 
जो कदम हम उठा चुके है उसका रुख आगे को किस ओर है और आज हम कहाँ 
खडे हे। मु्भे विश्वास है कि इन दोनो प्रइनो का उत्तर इस समय हममे से हर 
एक के दिल में इस तरह साफ साफ उभर आया हैं कि अब उसे केवल जबान तक 
लाना बाकी है। यह जरूरी नही है कि आपके होठ हिले। मैं आपके दिलों को 
हिलता हुआ्ना देख रहा हूँ । अनस्थायी सहयोग (को-आपरेशन) का जो कदम सन्‌ 
१६३७ में हमने उठाया था जग के एलान के वाद हमने वह वापस ले लिया। इसलिये 
कदरती तौर पर हमारा रुख अब असहयोग (नान-को-आपरेशन) की तरफ है। 
हम आज उसी जगह खडे हे जहाँ हमे फंसला करना है कि उस रुख की ओर आगे 
बढे या पीछे हटे। जब कदम उठा दिया जाय तो वह रुक नहीं सकता। अगर 
रुकेगा तो पीछे हटेगा। हम पीछे हटने से इनकार करते हे। हम केवल यही कर 
सकते है कि आगे बढे । जब में यह एलान करता हूँ कि हम आगे बढेगे तो मुझे 
विश्वास हें कि आप सबके दिलों की आवाज मेरी आवाज के साथ मिली 
हुई है। 


आपसी समभोता 


इस सबंध में कुदरती तौर पर एक सवाल सामने आ जाता है। इतिहास 
हमें बताता हे कि कौमो के सघर्ष मे या उनकी खीचातानी मे एक ताकत तभी अपना 
क़ब्जा छोड सकती है जब कि दूसरी ताकत उसे ऐसा करने पर विवश कर दे। 
विवेक और सदाचार के ऊँचे सिद्धात व्यक्तियों का व्यवहार बदलते रहेगे किन्तु 
अधिकार प्राप्त या प्रभुत्व प्राप्त कौमो की स्वार्थपरता पर वे कभी असर नही 
डाल सके। आज भी बीसवी सदी के मध्य मे हम देख रहे हे कि यूरोप की नई 
प्रति-क्रियावादी (रिएक्शनरी) कौमो ने किस तरह मनुष्य के व्यक्तिगत और 

कौमी अधिकारो के तमाम सिद्धात उलट पुलट कर दिये और न्याय और विवेक 
के स्थान पर केवल पाशविक बल की दलील ही फंसलो के लिये एक मात्र दलील 
रह गई हँ। किन्तु इसके साथ ही जब कि एक ओर चित्र का यह नैराइयजनक 
पहलू हमारे सामने आ रहा है दूसरी ओर एक आशाजनक पहल्‌ भी हमारे 
सामने हँ। हम देखते हे कि ससार के असख्य जन समूहों की एक नई विश्व- 
व्यापी जाग्रति बिना रग रूप का भेद किये बडी तेज़ी के साथ हर तरफ बढ रही 
है। यह जाग्रति दुनिया की पुरानी व्यवस्था की बुराइयों और नामुरादियो से 
ऊब गई हैं और विवेक, न्याय और द्ान्ति की नीव पर एक नई व्यवस्था कायम 
करने के लिये बेचेन है। दुनिया की यह नई जाग्रति जिसने पिछली लडाई के बाद 
से मानव आत्माओ की गहराइयो में करवट बदलना शुरू कर दिया था अब दिन 
प्रतिदिन दिमागो और जबानो की सतह पर उभर रही है और इस तरह उभर 
रही है कि शायद इतिहास मे कभी नहीं उभरी। ऐसी अवस्था मे क्या यह बात 
इमकान से बाहर थी कि इतिहास के पुराने फैसलो के विरुद्ध एक नया फंसला 
इतिहास में बढाया जाता ? क्‍या यह सभव नही था कि दुनिया की दो बडी 
कौमे जिन्हें कालचक्र ने शासक और शासित के सूत्र मे बॉध दिया था, भविष्य 
के लिये विवेक, न्याय और शान्ति के सृत्रो द्वारा एक नया सबंध एक दूसरे के 
साथ जोडने के लिये तेयार हो जाती ” यदि ऐसा हो सकता तो विश्वव्यापी 
शान्ति की ओर से निराशाएँ आशाओ के एक नए जीवन मे बदल जाती। 
विवेक, और न्याय के युग का नया प्रभात ससार को एक नए सूरज का सदेश 
देने लगता। यदि आज अगरेज कौम सर उठाकर दुनिया से कह सकती कि 
उसने इतिहास में एक नई मिसाल कायम करने का सकलप कर लिया है तो 
मानवता की यह कसी अपूर्व और व्यापक विजय होती। 

निस्सन्देह यह असम्भव नही है, मगर दुनिया की तमाम दुशवारियों से कही 
दुशवार हे। 

ज़माने की चारो ओर फंली हुई अधियारियो मे मानव प्रकृति का यही एक 
रोशन पहल हे जो महात्मा गान्धी की महान्‌ आत्मा को कभी थकने नही देता। 

वह आ्रापसी समभौते के दरवाज़े मे, जो उनके सामने खोला जाता है, अपनी 
स्थिति को जरा भी निर्बल अनुभव किये बिना, निस्सकोच कदम रखने के लिये 
तेयार हो जाते है । 

ब्रिटिश मत्रिमडल के अनेक मेबरो ने लडाई के बाद ससार को यह विश्वास 
दिलाने का प्रयत्न किया है कि ब्रिटिश साम्राज्य का पिछला युग समाप्त हो 
चुका और आज ब्रिटिश कौम केवल शान्ति और न्याय के उद्देश्यों को अपने 
सामने रक्‍्खे हुए है। हिन्दुस्तान से बढकर और कौन सा देश हो सकता 
हैं जो आज किसी ऐसे एलान का स्वागत करता ? किन्तु असलीयत यह है 
कि इन एलानो के बावजूद ब्रिटिश साम्राज्य आज भी उसी तरह शान्ति 
और न्याय का मार्ग रोके खडा है जिस तरह लडाई से पहले खडा था। 
हिन्दुस्तान की मॉग इस तरह के समस्त दावो के लिये एक सच्ची कसौटी 
थी। दावे कसौटी पर कसे गए और अपने सच्चे होने का हमे विश्वास न 
दिला सके। 


हिन्दुस्तान का राजनेतिक भविष्य और अल्प संख्यक जातियाँ 


जहाँ तक इस वक्‍त के असली सवाल का सबध हे मुख्य बात केवल वही है जो 
मेने थोडे से मे आपके सामन रख दी हे। पिछली सितम्बर में जग के एलान के 
बाद जब काॉमग्रेस ने अपनी मॉग तय की उस समय हममे से किसी के वहम और 
गमान में भी यह बात नही थी कि इस स्पष्ट और सीधी सादी माँग के जवाब मे, 
जो हिंदुस्तान के नाम पर की गई है और जिससे देश के किसी फिरके और किसी 
गिरोह को भी मतभेद नहीं हो सकता, साम्प्रदायिक मसले का सवाल उठाया 
जा सकेगा। निस्सदेह मुल्क मे ऐसी जमाअते मौजूद हे जो राजनेतिक मैदान 
मे वहाँ तक नहीं जा सकती जहाँ तक कॉम्रेस पहँच चुकी है और जो सत्याग्रह 
(डायरेक्ट ऐक्शन) के उस तरोीक़े से जिसे, राजनेतिक हिन्दुस्तान ने बहुमत 
से स्वीकार कर लिया है, सहमत नही हे। लेकिन जहाँ तक मुल्क की आज़ादी 

को और उसके जन्मसिद्ध श्रधिकार को स्वीकार करने का सवाल है, इस देश मे 
मानसिक जागृति श्रब इतनी बढ चुकी है कि मुल्क का कोई गिरोह भी हमारे 
उद्देश का विरोध करने का साहस नहीं कर सकता। यहाँ तक कि वें जमाग्रते 
भी जो अपनी श्रेणी विशेष (क्लास) के हको और हितो की रक्षा के लिये इस बात 
पर मजबूर है कि आ्राजकल की राजनैतिक परिस्थिति में किसी तरह की तब्दीली 
न चाहे वे भी जमाने की हवा से बेबस है और उन्हे भी हिन्दुस्तान के राजनेतिक 
लक्ष्य को स्वीकार करना पडता है। किन्तु समय की कसौटी ने जब कि परिस्थिति 
के दूसरे पहलुओ पर से परदा उठा दिया है वहाँ इस खास पहलू को भी हमारी 
नजरो के सामने साफ जाहिर कर दिया हे। 

हिन्दुस्तान और इगलिस्तान दोनो में, एक दूसरे के बाद, इस तरह की 
कोशिशे की गई कि हमारे इस समय के राजनैतिक सवाल को साम्प्रदायिक मसले 
के साथ मिलाकर उस सवाल के असली रूप को सदेह में डाल दिया जावे। 
बार बार दुनिया को यकीन दिलाने की कोशिश की गई कि भारत के 
राजनैतिक प्रइन के हल करने के मार्ग में अल्प सख्यक जातियो का मसला 
रुकावट हैं। 

यदि पिछले डेढ सौ वर्ष के अन्दर हिन्दुस्तान में ब्रिटिश साम्राज्यशाही का 
यह तर्जे ग्रमल रहा है कि मुल्क के बाशिन्दों के आपसी तफरको को उभारकर 
उन्हें नई नई पक्तियों में बॉटा जावे और फिर उन पक्तियों को अपनी हुकूमत 
की मजबूती के लिये काम मे लाया जाय, तो हमारें शासको का ऐसा करना 
हमारी राजनेतिक पराधीनता का एक कुदरती नतीजा था और हमें इससे कोई 
फायदा नही हो सकता कि इसकी शिकायत करके अब हम अपने दिलो में कडवा- 
हट पैदा करे। निस्सदेह कोई विदेशी हुकूमत किसी मुल्क के अन्दर एकता की 
इच्छुक नही हो सकती। मुल्क के अदर की फूट ही विदेशी हुकूमत की मौजूदगी के 
लिये सबसे बडी जमानत है। लेकिन इस जमाने मे जब कि दुनिया को यह 
विश्वास दिलाने की कोशिशे की जा रही है कि हिन्दुस्तान में ब्रिटिश साम्राज्य 
के इतिहास का पिछला दौर समाप्त हो चुका, निस्सदेह हमारा ब्रिटिश राज- 

नीतिज्ञो से यह आशा करना बहुत अधिक अनुचित नही था कि कम से कम इस 
एक मामले में वह अपने व्यवहार को अपनी भ्ब तक की मानसिक प्रवृत्तियो 
से अलग करने की कोशिश करेगे। किन्तु पिछले पॉच महीने की घटनाओ ने 
साबित कर दिया कि अभी इस तरह की आशा करने का समय नही आया और 
जिस दौर के विषय में दुनिया को विश्वास दिलाया जा रहा हे कि वह समाप्त 
हो चुका वह वास्तव में अभी जारी हे। 

जो भी हो, हमारी समस्याएँ चाहे किसी तरह भी पेदा हुई हो, हम स्वी- 
कार करते हे कि दनिया के और सब मुल्को की तरह हिन्दुस्तान के सामने भी 
अपने अन्दर की समस्याएँ हे और इन समस्याओं में एक खास समस्या साम्प्र- 
दायिक समस्या यानी फिरकेवाराना मसला हैँं। हम ब्रिटिश हुकूमत से यह 
ग्राशा नही रखते और न हमे आशा रखनी चाहिये कि वह इस मसले के अस्तित्व 
को नजर अन्दाज़ करेगी। यह मसला है, और अगर हम आगे बढना चाहते 
हैं तो हमारा फर्ज है कि इसके अ्रस्तित्व को मानकर कदम उठाए। हम स्वीकार 
करते है कि हर कदम जो हम इस समस्या की ओर से बेपरवाह होकर उठाएगे 
निस्सदेह गलत कदम होगा। लेकिन फिरकंवाराना मसले के अस्तित्व को 
स्वीकार करना एक अलग बात है। इसका यह मतलब नही होना चाहिये कि 
इस मसले को हिन्दुस्तान के कौमी हक, यानी हमारे राष्ट्रीय अधिकार, के 
खिलाफ एक शस्त्र की तरह काम में लाया जावे। ब्रिटिश साम्राज्यशाही इस 
मसले से हमेशा यही गलत काम लेती रही है। यदि अरब वह अपने भारतीय इति- 
हास का पिछला दौर खत्म करना चाहती है तो उसे जानना चाहिये कि सबसे 
पहली बात जिसमे हम कुदरती तौर पर इस तब्दीली की भलक देखना चाहते 
है वह इसी मसले में उसका रवबइया हैूं। 

कॉग्रेस ने साम्प्रदायिक समस्या के बारे में अपने लिये जो जगह बनाई हैं 
वह क्‍या हे ? कॉमग्रेस का पहले दिन से दावा रहा हे कि वह सारे हिन्दुस्तान 
को समष्टि रूप से अपने सामने रखती हे और जो कदम भी उठाना चाहती है 
प्री हिन्दुस्तानी कौम के नाम पर और उसी के लिये उठाना चाहती हे। हम 

स्वीकार करते है कि कॉमग्रेस ने यह दावा करके दुनिया को इस बात का अधि- 
कार दे दिया है कि वह जितनी बेरहमी के साथ चाहे कॉमग्रेस के दोष निकाले 
आऔर इस बारे मे काग्रेस के तर्जे अमल को परखे और काग्रेस का कत्तंव्य है कि 
इस तरह की परख में अपने की कामयाब साबित करे। में चाहता हूँ कि 
इस सवाल का यह पहल सामने रखकर हम आज काग्रेस के ते अमल पर नए 
सिरे से निगाह डाले। 

में अभी आपसे कह च॒का हूँ कि इस बारे मे क्दरती तौर पर तीन बाते 
सामने आ सकती हे,--साम्प्रदायिक समस्या का अस्तित्व, उसका महत्त्व और 
उसके फैसले का ढग या तरीका। 

कॉग्रेस का प्रा इतिहास इस बात की गवाही देता है कि उसने इस मसले 
के अस्तित्व को हमेशा स्वीकार किया है। उसने इसके महत्त्व को घटाने की भी 
कभी कोशिश नहीं की। इसके फैसले के लिये काग्रेस ने वही तरीका इस्तेमाल 
किया जिससे ज्यादा सनन्‍्तोषजनक तरीका इस बारे में कोई नही बतलाया जा 
सकता। और यदि बतलाया जा सकता है तो उसे अपनाने मे काग्रेस के दोनो 
हाथ हमेशा बढे रहे हे और आज भी बढें हुए हे। 

इस मसले के महत्त्व को समभने का हमारे ऊपर इससे ज्यादा क्‍या असर 
हो सकता था कि उसके हल को हम हिन्दुस्तान के कौमी मकसद, उसके राष्ट्रीय 
लक्ष्य की सफलता के लिये सबसे पहली शर्ते स्वीकार करे। में इस बात को एक 
ऐसी सच्चाई के तौर पर पेश कर रहा हूँ जिससे कोई इनकार नही कर सकता 
कि कॉमग्रेस का हमेशा यही झ्रकीदा, यही विश्वास रहा हैं। 

कॉग्रेस ने इस बारे में हमेशा दो बुनियादी उसूल अपने सामने रखे हे और 
जब कभी कोई कदम उठाया तो इन दोनो उसूलो को साफ साफ और पूरी 
तरह मान कर उठाया-- 

(१) पहला यह कि हिन्दुस्तान का जो भी कान्स्टीट्यूशन, शासन विधान 
या दस्तूरे असासी आइन्दा बनाया जावे उसमे अल्पसरूयक जातियो के हक़ो 
और हितो की पूरी जमानत होनी चाहिये। 

(२) दूसरा यह कि अल्पसख्यक जातियो के हको और हितो के लिये 
किन किन सरक्षणो यानी सेफगा्ड्स' की जरूरत है, इस बात का फंसला स्वयं 
अल्पसख्यक जातियाँ ही करेंगी, बहुसख्यक जातियाँ नही करेंगी। इसलिये 
सरक्षणो का फंसला अल्पसख्यक जातियो की रजामन्दी से होना चाहिये। 

अल्पसख्यक जातियो का प्रदन केवल हिन्दुस्तान ही की कोई विशेषता 
नही है। दुनिया के दूसरे हिस्सो मे भी यह प्रश्न रह चुका हे। मे आज इस 
जगह से दुनिया को मुखातिब करने का साहस करता हूँ। में जानना चाहता 
हँ कि क्या इससे भी ज्यादा कोई साफ और बेलाग तर्ज अमल इस बारे मे अख्ति- 
यार किया जा सकता हैं ? अगर किया जा सकता हैँ तो वह क्‍या हूँ ? क्‍या 
इस तर्ज अग्रमल मे कोई भी ऐसी कमी रह गई है जिसकी बिना पर कॉम्रेस 
को उसका ककत्तंव्य याद दिलाने की जरूरत हो ”? कॉमग्रेस अपने कत्तेव्य-पालन 
की कमियो पर गौर करने के लिये सदा तैयार रही है और झ्राज भी 
तैयार हैं। 

में १६ वर्ष से कॉमग्रेस में हैं। इस तमाम अरसे मे कॉमग्रेस का कोई महत्त्व- 
पूर्ण फेसला ऐसा नही हुआ जिसके तरतीब देने में मुझे शरीक होने की इज्जत 
हासिल न रही हो। में कह सकता हूँ कि इस १६ वर्ष मे एक दिन भी ऐसा नही 
गुजरा जब कॉमग्रेस ने इस मसले का फंसला इसके सिवा और किसी भी तरीके 
से करने का खयाल तक किया हो। यह न केवल कॉमग्रेस का एलान ही था बल्कि 
उसका पक्‍का और निश्चित मार्ग था। पिछले १५ साल के अन्दर बार बार 
इस मार्ग में कडी से कडी परीक्षाएं उसके सामने आई। किन्तु यह चट्टान अपनी 
जगह से कभी न हिल सकी। 

आज भी कॉमग्रेस ने कास्टिटुएण्ट असेम्बली के सिलसिले में (यानी सारे 
देश की उस बडी पचायत के सिलसिले मे जिसके लिये सदस्य चुनने का हर बालिग 
हिन्दुस्तानी को हक होगा) इस मसले को जिस तरह हल किया है वह 
इस बात के लिये काफी है कि ऊपर के दोनो उसूलो को उनकी ज्यादा से ज्यादा 
साफ शक्ल में देख लिया जाय। मानी हुई अल्पसख्यक जातियो को यह हक़ 

हासिल है कि वह यदि चाहे तो सिर्फ अपनी वोटो से अपने नुमाइन्दो को चुन 
कर भेजे। उनके नुमाइन्दो के कन्धो पर अपने फिरके के वोटो के सिवाय और 
किसी की वोटों का बोभ न होगा। जहाँ तक अल्पसख्यक जातियो के हको 
या हितो का सवाल हैँ उनका फंसला असेम्बली के बहुमत से नही होगा बल्कि 
खुद अल्पसख्यक जातियो की रजामन्दी से होगा, और अगर किसी मसले में 
इत्तफाक न हो सकेगा तो किसी ऐसी निष्पक्ष पचायत के जरिये फंसला कराया 
जा सकता है जिसे अल्पसख्यक जातियो ने भी स्वीकार कर लिया हो। 

आखिरी बात यानी निष्पक्ष पचायत की तजवीज केवल एक अहतियाती 
पेशबन्दी हैं। नही तो इस बात की बहुत कम सभावना है कि इसकी जरूरत 
तक हो। यदि इसकी जगह कोई दूसरी मुनासिब तजवीज सुभाई जा सके तो 
उसे अख्तियार किया जा सकता हैं। 

यदि काग्रेस ने अपने तर्ज अमल के लिये यह असूल सामने रख लिये हे 
और उन असूलो पर कायम रहने की काग्रेस प्री कोशिश कर चुकी हैं और कर 
रही है तो फिर इसके बाद कौन सी चीज रह गई हैँ जो ब्रिटिश राजनीतिज्ञो को 
इस बात पर मजबूर करती है कि वे हमें बार बार अल्पसख्यक जातियो के हको 
के मसले की याद दिलाएँ और दुनिया को इस श्रान्ति में डाले कि हिन्दुस्तान 
के मसले के रास्ते में अल्प सख्यक जातियो का मसला एक रुकावट पेश कर 
रहा हैं ” यदि वास्तव मे इसी मसले की वजह से रुकावट पेश झा रही हैँ तो 
क्यो ब्रिटिश हुकूमत हिन्दुस्तान के राजनेतिक भाग्य का साफ साफ एलान करके 
हमे इसका मौका नही दे देती कि हम सब मिलकर बेठे और आपसी रजामन्दी से 
इस मसले का हमेशा के लिये फंसला कर ले ? 

हममे तफरके पँदा किये गए और हमे इलजाम दिया जाता है कि हममे 
तफरके है। हमे तफरको के मिटाने का मौका नही दिया जाता और हमसे कहा 
जाता है कि हमे तफरके मिटाने चाहिये ! 

यह परिस्थिति है जो हमारे चारो ओर पैदा कर दी गई है। ये बन्धन हे 
जो हमे हर तरफ से जकडे हुए है। किन्तु इस तरह की कोई भी दिक्कत या 

दुशवारी हमे इससे नही रोक सकती कि हम कोशिश और हिम्मत का क्दम 
आझागे बढाएँ। हमारा सारा मार्ग ही दुशवारियो का मार्ग हैं और हमे हर दुश- 
वारी पर विजय प्राप्त करनी हें। 


हिन्दुस्तान के मुसलमान ओर हिन्दुस्तान का भविष्य 


यह हिन्दुस्तान की अल्पसख्यक जातियो का मसला था। लेकिन क्‍या 
हिन्दुस्तान मे मुसलमानों की हैसियत एक ऐसी अल्प सख्यक जाति की हेसियत हैँ 
जो अपने भविष्य को भय और झाशका की नजर से देख सकती है और वे तमाम 
शकाएँ अपने सामने ला सकती है जो कुदरती तौर पर एक अल्पसख्यक जाति 
के मस्तिष्क को बंचेन कर देती हे ” 

मुझे नही मालूम आप लोगो में कितने आदमी ऐसे हे जिनकी नजर से 
मेरे वे लेख गुजर चुके है जो आज से २८ साल पहले मे “अल हिलाल' के पृष्ठो 
पर लिखता रहा हूँ। यदि कुछ लोग भी ऐसे मौजूद है तो में उनसे प्रार्थना 
करूँगा कि वे अपनी याद ताजा कर ले। मेने उस जमाने में भी अपना यह विश्वास 
प्रकट किया था और उसी तरह ञ्राज भी करना चाहता हूँ कि हिन्दुस्तान की 
राजनंतिक समस्याओ्रों मे कोई भी बात इतनी ज्यादा गलत नही हैँ जितनी यह 
कि हिन्दुस्तान के मुसलमानों की हेसियत राजनंतिक दृष्टि से एक अल्पसख्यक 
जाति की हंसियत है, और इसलिये उन्हें आज़ाद ओर जम्हूरी यानी जनतत्रात्मक 
हिन्दुस्तान में अपने हको और हितो की ओर से सशक रहने की जरूरत है। इस 
एक बुनियादी गलती ने बेशुमार गलत फहमियो के पैदा होने का दरवाजा खोल 
दिया। गलत बुनियादों पर गलत दीवारे चुनी जाने लगी। नतीजा यह हुआ 
कि एक तरफ तो खुद मुसलमानों को अपनी असली हेसियत के बारे में सदेह 
होने लगा और दूसरी तरफ दुनिया एक ऐसी गलत फहमी में पड गई जिसके बाद 
वह हिन्दुस्तान और उसकी वतंमान परिस्थिति को ठीक ठीक नही देख सकती। 

यदि समय होता तो मे आपको विस्तार के साथ बताता कि इस मामले की 

यह गलत और बनावटी शक्ल पिछले साठ बरस के अन्दर क्योकर ढाली गई और 
किन हाथो ने उसे ढाला ! वास्तव में यह भी उसी फूट डालने वाली पालिसी 
की उपज है जिसका नक्शा इण्डियन नेशनल काग्रेस की तहरीक के शुरू होने के बाद 
हिन्दुस्तान के सरकारी दिमागो मे बनना शुरू हो गया था और जिसका उद्देश यह 
था कि मुसलमानो को इस नई राजनतिक जागृति के विरुद्ध इस्तेमाल करने के 
लिये तैयार किया जाय । इस नक्शे में दो बाते खास तौर पर उभारी गई थी । 
एक यह कि हिन्दुस्तान मे दो अलग अलग कौमे आबाद हे । एक हिन्दू कौम हे 
और एक मुसलमान कौम है । इसलिये हिन्दुस्तान के लोग म॒ृत्तहिदा कौमीयत 
यानी सयुकक्‍त राष्ट्रीयता के नाम पर कोई मतालबा यानी मॉँग पेश नही कर सकते । 
दूसरी यह कि मुसलमानो की तादाद हिन्दुओ के मुकाबले मे बहुत कम हैँ इसलिये 
यहाँ जनतत्रात्मक सस्थाओ (डेमोक्रेटिक इन्स्टिट्यूशन्स ) के कायम होने का ज़रूरी 
नतीजा यह होगा कि बहुसख्यक हिन्दुओ की हुकूमत कायम हो जायगी और मुसल- 
मानो का अस्तित्व खतरे मे पड़ जायगा । में इस वक्‍त और ज्यादा विस्तार मे नही 
जाऊँगा । में आपको सिर्फ इतनी बात याद दिला दूँगा कि यदि इस मामले का 
शुरू का इतिहास मालूम करना चाहते हे तो आपको हिन्दुस्तान के एक पिछले 
वायसराय लार्ड डफरिन और पश्चिमोत्तर प्रान्त के, जिसे अब सयुकत प्रान्त कहते हें, 
एक पिछले लेफ्टनेण्ट गवर्नर सर आकलेण्ड कालविन के जमाने की तरफ लौटना 
चाहिये । 

ब्रिटिश साम्राज्य ने हिन्दुस्तान की सर जमीन मे समय समय पर जो बीज 
बोए उनमे से एक बीज यह था । इसमे तुरन्त फूल पत्ते फूट आए और यद्यपि पचास 
साल बीत चुके फिर भी अभी तक इसकी जडो की नमी खुश्क नही हुई ' 

राजनेतिक भाषा मे जब कभी अल्पसख्यक जाति', अकल्लियत' या 
'माइनारिटी' ये शब्द बोले जाते हे तो इनका यह मतलब नही होता कि मामूली 
गणित के हिसाब के कायदे से मनुष्यो की हर ऐसी सख्या जो एक दूसरी सख्या 
से कम हो जरूरी तौर पर माइनारिटी' होती है और उसे अपनी रक्षा की ओर 
से आशका या घबराहट होनी चाहिये। बल्कि इन शब्दों से मतलब एक ऐसी 

कमजोर जमाअत का है जो तादाद और सलाहियत यानी सख्या और क्षमता दोनो 
की दृष्टि से अपने को इस योग्य नही पाती कि एक बड़े और ताकतवर गिरोह 
के साथ रहकर अपनी रक्षा के लिये खुद अपने ऊपर भरोसा कर सके। इसके 
लिये केवल यही काफी नही है कि एक गिरोह सख्या में दूसरे गिरोह से कम हो 
बल्कि यह भी ज़रूरी है कि उसकी अपनी सख्या खुद भी कम हो और इतनी कम हो 
कि उससे अपनी रक्षा की आशा न की जा सके। सख्या यानी नबरो के साथ 
साथ इसमें उस गिरोह की अपनी विशेषता का सवाल भी काम करता हैं। 
फर्ज कीजिये एक मुल्क में दो गिरोह मौजूद हे, एक की सख्या एक करोड है 
दूसरे की दो करोड। अब एक करोड दो करोड का आधा है और दो करोड से 
कम है मगर राजनेतिक दृष्टि से यह आवश्यक नही है कि केवल इसी अनुपात 
के फर्क की बिना पर हम उसे एक माइनारिटी फजजं करके उसके अस्तित्व को कमज़ोर 
स्वीकार कर ले। इस तरह की माइनारिटी या अल्पसख्यक जाति होने के लिये 
सख्या के अनुपात के फक के साथ साथ दूसरी बातो का होना भी जरूरी हें। 

भ्रब जरा गौर कीजिये कि इस दृष्टि से हिन्दुस्तान मे मुसलमानों की असली 
हैसियत क्या है ” आपको देर तक गौर करने की जरूरत न होगी। आप केवल 
एक निगाह में देख लेगे कि आपके सामने एक बहुत बडा गिरोह अपनी इतनी 
बडी और फंली हुई सख्या के साथ सर उठाए खडा है कि उसके विषय मे माइ- 
नारिटी या अल्पसख्या' की कमज़ोरियो का गुमान भी करना अपनी निगाह को 
साफ धोखा देना है । 

उसकी सख्या इस देश में सब मिलाकर आठ से नौ करोड के अन्दर हैं। 
यह सख्या देश की दूसरी जमाअ्रतो की तरह पेशो के लिहाज से और पैतृक दृष्टि 
से टुकडो या जातो मे बेटी हुई नही हैं । इसलामी जिन्दगी के समता के अ्सूल ने 
और इसलाम की बिरादराना यकजेहती के मज़बूत रिइ्ते ने इस सख्या को पेशो 
के तफरको की कमजोरियो से बहुत दरजे तक बचा रखा हैं। यह सच है कि 
यह सख्या मुल्क की पूरी झ्ाबादी का एक चौथाई से ज्यादा नही है, लेकिन सवाल 
सख्या के अनुपात का नही है बल्कि खुद सख्या या उसकी विशेषता का हैं। क्‍या 

मनुष्यो की इतनी बडी सख्या के लिये इस तरह की आशकाओं की कोई जायज 
वजह हो सकती हैँ कि वह एक स्वाधीन और जनतत्रात्मक (डेमोक्रेटिक) 
हिन्दुस्तान में अपने हको या हितो की खुद रक्षा न कर सकेगी ? 

यह सख्या मुल्क के किसी एक हिस्से में सिमटी हुई नही हैँ बल्कि एक खास 
बटवारें के साथ मुल्क के मुख्तलिफ हिस्सो में फंली हुई हैँ। हिन्दुस्तान के ११ 
प्रान्तो में से चार ऐसे है जिनमे मुसलमानों की सख्या ज्यादा हैं यानी जहाँ उनकी 
अक्सरीयत' यानी मेजारिटी है और जहाँ दूसरी मजहबी जमाझअ्ते अल्पसख्या 
यानी माइनारिटी में हे। यदि इसमे ब्रिटिश बलूचिस्तान को भी जोड लिया 
जावे तो चार की जगह मुसलिम भअक्सरीयत'” के पाँच प्रान्त हो जायेंगे। यदि 
हम अभी इस बात के लिये मजबूर हे कि मज़हबी तफरके की बिना पर ही मेजा- 
रिटी' और माइनारिटी' की कल्पना करते रहे तो भी इस कल्पना मे मुसल- 
मानो की जगह केवल एक माइनारिटी” की देखाई नही देती। वह अ्रगर सात 
सूबो मे माइनारिटी की हैसियत रखते है तो पॉच सूबो मे उन्हें मेजारिटी की 
जगह हासिल हैं। ऐसी स्थिति मे कोई कारण नही कि उन्हे एक माइनारिटी 
ग्रूप होने का खयाल बेचेन करे। 

हिन्दुस्तान का भावी कान्स्टीट्यूशन यानी शासन विधान और बातो मे 
चाहे कसा भी हो मगर उसकी एक बात हम सबको मालूम है। वह यह कि वह 
विधान पूरे श्रथों में एक आल इडिया फेडरेशन का जनतत्रात्मक विधान होगा 
जिसके तमाम अलग अलग हलके या यूनिट अपने अपने भीतरी मामलो में खुद- 
मुख्तार होगे और फेडरल केन्द्र के सपुर्द केवल वही मामले रहेगे जिनका सबध 
सारे देश के व्यापक और सयुक्‍त प्रइनो से होगा---मिसाल के लिये दूसरे देशो 
के साथ सबध (फारन अफेयर्स ), देश-रक्षा (डिफेन्स), जहाजी चुगी (कस्टम) 
वगरह। ऐसी हालत में क्या यह मुमकिन है कि कोई भी समभदार आदमी जो 
किसी जनतत्रात्मक विधान के पूरी तरह अ्रमल में आने और चलने का नक्शा 
थोडी देर के लिये भी अपने सामने ला सकता हो उन झ्राशकाओ को स्वीकार 
करने के लिये तैयार होगा जिन्हें मेजारिटी| और माइनारिटी के इस फरेब से 

भरे हुए सवाल ने पेदा करने की कोशिश की है ? में एक क्षण के लिये भी यह 
विश्वास नही कर सकता कि हिन्दुस्तान के भावी चित्र में इन आशकाओं के लिये 
कोई जगह निकल सकती हे। वास्तव मे ये सब आशकाएँ इसलिये पैदा हो 
रही है कि एक ब्रिटिश नीतिज् के मजहर शन्‍दों मे जो, उसने आयरलैण्ड के 
विपण से कहे थे, हम अभी तक दरिया के किनारे पर खडे है और यद्यपि तैरना 
चाहते है मगर दरिया में नहीं उतरते। इन आशकाओञ्रों का केवल एक ही 
इलाज हैं वह यह कि हमे दरिया मे नि शक और निर्भय होकर कूद पडना,चाहिये। 
ज्योही हमने ऐसा किया हम मालूम कर लेंगे कि हमारी तमाम आशकाएँ बे- 


बुनियाद और निस्सार थी। 


हिन्दुस्तान के मुसलमानों के लिये एक बुनियादी सवाल 

लगभग तीस बरस हुए मेने एक हिन्दुस्तानी मुसलमान की हैसियत से इस 
मसले पर पहली वार गौर करने की कोशिश की थी। यह वह जमाना था जबकि 
मुसलमानों की वहुत बडी तादाद राजनेतिक संघ के मेंदान से बिलकुल तटस्थ 
थी और आम तौर पर वही विचार चारो ओर छाए हुए थे जिनकी वजह से 
कुछ मुसलमानों ने सन्‌ १८८८ में काग्रेस से अलहदा रहने और उसकी मुखाल- 
फत करने का इरादा कर लिया था। उस समय की यह आम हवा मेरे सोच 
विचार की राह न रोक सकी। में बहुत जल्दी एक आखिरी नतीजे तक पहुँच 
गया, जिसने मेरे सामने विश्वास और व्यवहार, दोनो का मार्ग खोल दिया। 
मेने देखा कि हिन्दुस्तान अपनी सारी परिस्थिति के साथ हमारे सामने मौजूद 
है और अपने भविष्य की ओर बढ रहा है। हम भी इसी किश्ती मे सवार हे और 
उसकी चाल से बेपरवाह नहीं रह सकते। इसलिये जरूरी है कि हम अपने 
व्यवहार यानी अपने तर्जे अमल का एक साफ और अन्तिम फैसला कर ले। यह 
फ़ंसला हम क्योकर कर सकते हे ” केवल इस तरह कि हम मामले की ऊपरी 
सतह पर ही न रहे बल्कि उसकी बुनियादों तक पहुँचने की कोशिश करे और 

फिर देखे कि हम अपने आपको किस हालत में पाते है। मेंने ऐसा ही किया 
आर देखा कि इस सारे मामले का फंसला केवल एक सवाल के जवाव पर निर्भर 
है। वह सवाल यह है कि हम हिन्दुस्तानी मुसलमान हिन्दुस्तान के स्वाधीन 
भविष्य को आशका और अविश्वास को दृष्टि से देखते हे या हिम्मत और आत्म 
विश्वास की दृष्टि से ” यदि पहली सूरत हे तो निस्सदेह हमारा मार्ग बिलकुल 
दूसरा हो जाता हैं। सनय का कोई एलान, भजिष्य के लिये कोई दादा, या 
विकान का कोई सरलग किर हनारी जञाजका और हमारे भय का वास्तविक 
इलाज नहीं हो सकता। हम मजबूर हो जाते है कि किसी तीसरी ताकत की 
मौजूदगी बरदाश्त करे। यह तीसरी ताकत्त मौजूद है और अपनी जगह छोडने 
के लिये तैयार नही है और हमें भो यही ख्वाहिश रखनी चाहिये कि वह अपनी 
जगह न छोड सके। किन्तु यदि इसके खिलाफ हम यह महसूस करते हे कि 
हमारे लिये भय और आशऊका की कोई वजह नही, हमे हिम्मत और आत्म वि- 
इवास की दृष्टि से भविष्य की ओर देखना चाहिये तो फिर हमारे कतंव्य का 
मार्ग बिलकुल साफ हो जाता हैं। हम फिर अपने आपको बिलकुल एक दूसरी 
दुनिया में पाने लगते हैं जहाँ आशका, हिविधा, अकर्मण्यता और प्रतीक्षा की 
परछाही भी नहीं पड सकती, विश्वास, दुृढता, कत्तंव्यपालत और सरगरमी 
का सूरज जहाँ कभी नहीं इव सकता; वक्‍त का कोई उलकाव, परिस्थिति 
का कोई उतार चढाव, मामलो की कोई चुभन हमारे कदमों का रुख नही बदल 
सकती । फिर हमारा कत्तव्य हो जाता हैँ कि हिन्दुस्तान के राष्ट्रीय लक्ष्य के 
सार्ग में कदम उठाए आगे को बढे चले। 

मुझे इस सवाल का जवाब मालूम करने में जरा भी देर नहीं लगी। मेरे 
दिल के एक एक तार एक एक रेशे ने पहली हालत से इनकार किया। मेरे लिये 
असभव था कि इसकी कल्पना भी कर सक। में किसी मुसलमान के लिये, बशत्तें 
कि उसने इसलाम की रूह को, उसकी आत्मा को, अपने दिल के एक एक कोने 
से ढूंढकर निकाल न फेंका हो, यह मुमकिन नही समभता कि, वह अपने को 


पहली हालत में देखना बरदाश्त कर सके। 

मेने सन्‌ १६९१२ में अलहिलाल' जारी किया और अपना यह फैसला 
मुसलमानों के सामने रक्खा। आपको यह याद दिलाने की आवश्यकता नहीं 
है कि मेरी आवाज़ खाली नही गई। सन्‌ १६१२ से १६१६ तक का जमाना 
हिन्दुस्तान के मुसलमानों की नई राजनेतिक करवट का जमाना/था। सन्‌ १६२० 
के आखीर मे जब चार बरस की नजरबन्दी के बाद मै रिहा हुआ तो मेने देखा 
कि मुसलमानों के राजनेतिक विचार अपना पिछला साँचा' तोड चुके है और 
नया साँचा ढल रहा है। इस घटना को अब बीस बरस गुजर चुके। इस अरसे मे 
तरह तरह के उतार चढाव होते रहे। घटनाओो की नई नई बाढ़े श्राई। विचारों 
की नई नई लहरे उठी। किन्तु एक हकीकत बिना किसी परिवततन के अब तक 
कायम हैं। मुसलमानों की आम राय पीछे लौटने के लिये तैयार नही हैं। 

हॉ, वह अब पीछे लौटने के लिये तैयार नहीं है। लेकिन आगे बढने के 
मार्ग के विषय मे उसको फिर सदेह हो रहा है। में इस समय इस परिस्थिति के 
कारणो पर बहस न करूँगा। में केवल नतीजे देखने की कोशिश करूँगा। में अपने 
हम मजहबो को याद दिलाऊँगा कि.सन्‌ १६१२ में मेने जिस जगह से उन्हें 
मुखातिब किया था आज भी मे उसी जगह खडा हँ। इस तमाम बीच के समय 
ने स्थितियो का जो ढेर हमारे सामने खडा कर दिया है उनमे कोई स्थिति ऐसी 
नही जो मेरे सामने से न गुज़्री हो। मेरी आँखो ने देखने मे और मेरे दिमाग 
ने सोचने में कभी कसर नहीं की। स्थितियाँ केवल मेरे सामने से गुजरी ही 
नही है में उनके अन्दर खडा रहा हूँ और मेने एक एक स्थिति को जॉचा और 
पड़ताला है। में मजबूर हूँ कि मे अपनी आँखो से देखे हुए और अपनी अ्रक्ल से 
समभे हुए को न भुठलाऊँ। ेल्‍ 

मेरे लिये अ्रसभव है कि अपने विश्वास से लड सकूँ। में अ्रपनी अ्रन्तरात्मा 
की आवाज़ को नही दबा सकता। में इस तमाम अरसे में उनसे कहता रहा हैं 
और आज भी उनसे कहता हूँ कि हिन्दुस्तान के नौ करोड मुसलमानों के लिये 
केवल एक यही कत्तंव्यपथ हो सकता है जिसकी ओर मेने उन्हें सन १६९१२ में 
दावत दी थी। 


क 


मेरे जिन हम मजहबो ने सन्‌ १६१२ में मेरी बात को अपनाया था लेकिन 
आज जिन्हें मुभसे मतभेद है उन्हे मे इसके लिये बुरा नही कहूँगा। किन्तु में 
उनसे अपील करूँगा कि वे इस प्रइन पर निष्पक्ष होकर और गभीरता के साथ 
विचार करे। यह कौमो और मुल्को की किस्मतो का मामला है। हम इसे समय 
की क्षणिक भावनाओञ्रों के बहाव में बहकर तय नहीं कर सकते। हमें ज़िन्दगी 
की ठोस हकीकतो की बिना पर अपने फंसलो की दीवारे तामीर करनी हे। 
ऐसी दीवारे रोज बनाई और रोज ढाई नही जा सकती। में स्वीकार करता हैं 
कि बदकिस्मती से वायुमण्डल इस समय गदे से भरा हुआ है। मगर उन्हें हकीकत 
की रोशनी में आना चाहिये। वह आज भी हर पहलू से मामले पर गौर कर 
ले। वह इस नतीजे पर पहुँचेगे कि कत्तंव्य का उनके सामने कोई दूसरा मार्ग 
नही हैं। 


प्ुसलमान ओर संयुक्त राष्ट्रीयता 


में मुसलमान हूँ और गे के साथ अनुभव करता हूँ कि मुसलमान हूँ। 
इसलाम की तेरह सौ बरस की शानदार रिवायते मेरी पैतृक सपत्ति है। में 
तेयार नही हेँ कि इसका कोई छोटे से छोटा हिस्सा भी नष्ट होने दँ। इसलाम 
की तालीम, इसलाम का इतिहास, इसलाम के इल्म और फन और इसलाम 
की तहजीब मेरी पूजी है और मेरा फर्ज हैँ कि उसकी रक्षा करूँ। मुसलमान होने 
की हेसियत से में अपने मजहबी और कलचरल दायरे में अपना एक खास 
अस्तित्व रखता हूँ और में बरदाश्त नही कर सकता कि इसमे कोई हस्तक्षेप 
करे। किन्तु इन तमाम भावनाओं के अलावा मेरे अन्दर एक और भावना भी 
है जिसे मेरी जिन्दगी की “रिएलिटीज' यानी हकीकतो ने पैदा किया है। इसलाम 
की आत्मा मुझे उससे नहीं रोकती, बल्कि मेरा मार्ग प्रदर्शन करती है। मे 
अभिमान के साथ अनुभव करता हूँ कि मे हिन्दुस्तानी हूँ। में हिन्दुस्तान की 
अविभिन्न सयुकत राष्ट्रीयता (नाकाबिले तकसीम मुत्तहिदा कौमीयत) का एक 

श्र हँ। में इस सयुकत राष्ट्रीयता का एक ऐसा महतवत्त्यूर्ण अ्रश हूँ, उसका एक ऐसा 
टुकड़ा हूँ जिसके बिना उसका महत्त्व अधूरा रह जाता है। में इसकी बनावट का 
एक जरूरी हिस्सा हँ। में अपने इस दावे से कभी दस्तवरदार नहीं हो सकता। 

हिन्दुस्तान के लिये प्रकृति का यह फंसला हो चुका था कि इस सर 
जमीन में मनुष्य की मुख्तलिफ नसलो, मुख्वलिफ सभ्यताओों और मुख्तलिफ 
धर्मो के काफले का सम्मिलन हो। शझ्रभी सानव इतिहास का प्रभात भी न हुझा 
था कि इन काफलो का यहाँ आना शरू होगया और फिर, एक के वाद एक, सिल- 
सिला जारी रहा। हिन्दुस्तान की विशाल सर जमीन सबका स्वागत करती 
रही और इस उदार भूमि की गोद में सबको जगह मिली। इन्ही काफलों में 
एक आखिरी काफला हम मुसलमानों का भी था। यह भी पिछले काफलो के 
पदचिह्नो पर चलता हुआ्ा यहाँ पहुँचा और हमेशा के लिये वस गया। यह 
दुनिया की दो अलग अलग कौमो और तहजीवों की धाराश्रो का मिलन था। 
यह गगा और जमुना की धाराग्रो की तरह पहले एक दूसरे से अलग अलग बहते 
रहे, लेकिन फिर प्रकृति के अटल नियम के अ्रनुसार दोनों को एक ही सगभ में 
मिल जाना पडा। इन दोवों का मेल इतिहास की एक ऊबरदस्त घटना थी। 
जिस दिन यह घटना हुई उी दिन से प्रकृति के छिपे हुए हादो ने पराने हिन्दु- 
स्तान की जगह एक नए हिन्दुस्तान के ढालन का कास शुरू कर दिया। 

हम अपने साथ ग्रपनी पेजी लाए थे और यह दर जमीन भी अपनी ऐजी से 
मालामाल थी। हमने अपनी दौलत इसके हवाले कर दी और उसने अपने खजानो 
के दरवाजे हम पर खोल दिये। हमने उसे इसलाम की पूजी की वह सबसे ज्यादा 
कीमनी चीज दे दी जिसकी उसे उमर समय सबसे ज्यादा जरूरत थी। हमने 
उसे जम्हरियत और इनसानी मसावात यानी जनतत्र और मानव एकता का 
सन्देश पहुँचा दिया। 

इतिहास को पूरी ११ सदियाँ इस घटना पर बीत चुक्री हे। अब इसलाम 
भी इस सर जमीन पर वैसा ही दावा रखता है जैसा दावा हिन्दू धर्म रखता है। 
अगर हिन्दू धर्म कई हजार साल से इस सर जमीन के बाशिन्दों का धर्म रहा है 

तो इसलाम भी एक हजार बरस से इसके वाशिन्दों का मजहब चला ग्राता हैं। 
जिस तरह आज एक हिन्दू अभिमान के साथ कह सकता हैँ कि वह हिन्दुस्तानी 
है और हिन्दू मजहब का माननेवाला है ठीक उसी तरह हम भी अभिमान के 
साथ कह सकते है कि हम हिन्दुस्तानी है और इसलाम मजहव के माननेवाले 
है। में इस क्षेत्र को इससे भी ज्यादा वढाऊंगा। मसलन में एक हिन्दुस्तानी 
ईसाई का भी यह अधिकार स्वीकार करता हूँ कि वह आज सर उठाकर कह सकता 
हे कि मे हिन्दुस्तानी हें और हिन्दुस्तान के बाणिन्दों के एक मजह॒ब यानी ईसाई 
मजहब का माननेवाला हैं । 

हमारे ११ सदियों के मिले जुले इतिहास ने हमारी हिन्दुस्तानी जिन्दगी 
के एक एक कोने को अपने तामीरी सामानों यानी अपनी रचनात्मक सामग्री से 
भर दिया हे। हमारी भाषाएँ, हमारी शायरी, हमारा साहित्य, हमारा सा- 
माजिक जीवन, हमारी रुचि, हमारे गौक, हमारा लिबास, हसारे रस्म रिवाज, 
हमारे देनिक जीवन की वेशुमार हकीकते, कोई कोना भी ऐसा नहीं है जिस 
पर इस सयुकत जीवन की छाप न लग चुकी हो। हमारी बोलियाँ अलग अलग 
थी मगर हम एक ही जवान बोलने लगे। हमारे रस्म रिवाज एक दूसरे से 
जुदा थे मगर उन्होंने मिलजूल कर एक नया साँचा पेदा कर लिया। 


4 
कक 


हमारा पुराना लिबास इतिहास के प्रात चित्रों में देसा जा सकता हैं मगर श्रब 
पूंजी हमारी 


वह हमारे वदन पर नहीं मिल सकता। यह तमाम मिलीजुली 
सयक्त राष्ट्रीयता की एक दौलत हैं और हम इसे छोड़कर उस जमाने की 

तरफ लौठना नहीं चाहले जब हमारी यह मिलीजुली जिन्दग शुरू नहीं हुई थी। 
हनमें यदि ऐसे हिन्दू मस्तिप्क मौजूद है जो चाहते है कि एक हजार साल पहले 
का हिन्दू जीवन वापस ले आये तो उन्हे मालम होना चाहिये कि वे एक स्वप्न 
देख रहे है जो कभी प्रा होने वाला नहीं है। इसी तरह अयर ऐसे मसलमान 
दिम्ताग मौजूद है जो चाहते है कि अपनी उस्त बीती हुई तहजीव श्रौर समाजी 
जिन्दगी को फिर ताजा करे जो वह एक हजार साल पहले ईरान और मध्य 
एशिया से लाए थे तो म॑ उनसे भी कहूँगा कि इस स्वप्न से वह जितनी जल्दी 

जाग जाये बेहतर है, क्योकि यह एक अ्रप्राकृतिक कल्पना, एक गैर क्दरती 
तखय्युल हैं और इस तरह के ख़यालात वास्तविकता की जमीन में नहीं उग 
सकते। में उन लोगो में हूँ जिनका विश्वास है कि पुरानी चीज़ो को फिर से 
ताजा करने की, यानी रिवाइवलिज्म की, जरूरत मज़हब के मैदान मे है, लेकिन 
समाजी जिन्दगी में रीवाइवलिज्म का मतलब तरक्की से इनकार करना है। 
हमारे इस एक हजार साल के मिलेजुले जीवन ने एक सयुक्‍त (राष्ट्रीयता, एक 
मुत्तहिदा कौमीयत, का साँचा ढाल दिया है। इस तरह के साँचे बनाए नही जा 
सकते, वह प्रकृति के छिपे हुए हाथो से सदियों मे खुद बखुद बना करते है। श्रब 
साँचा ढल चुका और भाग्य की मुहर उसपर लग चुकी। हम पसन्द करे या न 
करे मगर अभ्रब हम एक हिन्दुस्तानी कौम और अविभक्‍त यानी नाकाबिले तक- 
सीम हिन्दुस्तानी कौम बन चुके है। पथकता की कोई बनावटी कल्पना हमारे इस 
एक होने को दो नही बना दे सकती। हमे प्रकृति के फँंसले पर रजामन्द होना 
चाहिये और अपने भाग्य की तामीर में लग जाना चाहिये। 


अन्त 

सज्जनो में आपका अ्रब ज्यादा समय नही लूँगा। में अरब श्रपनी [तकरीर 
समाप्त करना चाहता हूँ। लेकिन समाप्त करने से पहले मुझे एक बात की 
याद दिलाने की इजाजत दीजिये। आज हमारी सारी कामयाबियो का दार 
मदार तीन चीजो पर हैं, हमारी सफलता इन्ही पर निर्भर है-- 

इत्तहाद यानी एकता, डिसिप्लिन यानी अनुशासन, और महात्मा गान्धी 
के नेतृत्व, यानी उनकी रहनुमाई पर पूरा भरोसा। यही एकमात्र नेतृत्व है 
जिसने हमारे झ्रान्दोलन का पिछला शानदार इतिहास तामीर किया है और 
केवल इसी से हम एक विजयी भविष्य की आशा कर सकते है। 

हमारी परीक्षा का एक नाजुक समय हमारे सामने है। हमने सारी दुनिया 
की निगाहो को नजारा देखने की दावत दे दी है। कोशिश कीजिये कि हम 
इसके योग्य साबित हो । 

